

मध्यप्रदेश व्यावसायिक परीक्षा मण्डल, भोपाल

'चयन भवन', मेन रोड नं.1, चिनार पार्क (ईस्ट), भोपाल- 462011

दूरभाष : 0755-2578801-02-03-04 फ़ैक्स : 0755-2550498

ई-मेल : vyapam@mp.nic.in वेबसाईट : www.vyapam.nic.in

जनरल नर्सिंग ट्रेनिंग सेलेक्शन टेस्ट (जी.एन.टी.एस.टी.-2009) एवं प्री-नर्सिंग सेलेक्शन टेस्ट (पी.एन.एस.टी.-2009)

मध्यप्रदेश व्यावसायिक परीक्षा मण्डल, भोपाल द्वारा मध्यप्रदेश राज्य के विभिन्न जनरल नर्सिंग प्रशिक्षण केन्द्रों में प्रशिक्षण एवं प्री-नर्सिंग चयन परीक्षा हेतु केवल मध्यप्रदेश की मूल निवासी लड़कियों के लिये संयुक्त चयन परीक्षा आयोजित की जा रही है परीक्षा कार्यक्रम निम्नानुसार है :-

1. परीक्षा दिनांक : रविवार 21 जून, 2009 (जी.एन.टी.एस.टी.-प्रातः 8.00 बजे से 11.15 बजे तक)
(पी.एन.एस.टी.-अपराह्न 3.00 बजे से 6.15 बजे तक)
2. परीक्षा शहर : भोपाल, इंदौर, जबलपुर एवं ग्वालियर ।
3. शैक्षणिक योग्यता एवं आयु सीमा : (A) जी.एन.टी.एस.टी. हेतु
(i) उम्मीदवार माध्यमिक शिक्षा मण्डल, मध्यप्रदेश की 10+2 प्रणाली से 12वीं कक्षा की परीक्षा भौतिकी, जीव-विज्ञान एवं रसायन शास्त्र विषय को लेकर अथवा मध्यप्रदेश में संचालित केन्द्रीय विद्यालय से 10+2 की परीक्षा भौतिकी, जीव विज्ञान एवं रसायन शास्त्र विषयों को लेकर उत्तीर्ण हो ।
नोट- 11 वीं हायर सेकण्डरी (पुरानी पद्धति) उत्तीर्ण उम्मीदवारों को पात्रता नहीं है ।
आयु सीमा-01 जुलाई, 2008 को उम्मीदवार की न्यूनतम आयु 17 वर्ष एवं अधिकतम आयु 27 वर्ष होनी चाहिये ।
(B) पी.एन.एस.टी. हेतु
शैक्षणिक अर्हता - इन बी.एस.सी. नर्सिंग पाठ्यक्रम में प्रवेश हेतु उम्मीदवार माध्यमिक शिक्षा मंडल, मध्यप्रदेश की 10+2 की प्रणाली की 12वीं कक्षा में भौतिकी, जीव विज्ञान, रसायन शास्त्र एवं अंग्रेजी विषयों को लेकर 50 प्रतिशत अंकों से उत्तीर्ण हो ।
अथवा
मध्यप्रदेश में संचालित मान्यता प्राप्त केन्द्रीय स्कूल में 10+2 की कक्षा भौतिकी, जीव विज्ञान, रसायन एवं अंग्रेजी विषयों में 50 प्रतिशत अंकों से उत्तीर्ण उम्मीदवारों का उक्त चयन में प्रवेश हेतु पात्रता होगी ।
आयु सीमा-01 जनवरी, 2009 को उम्मीदवार की न्यूनतम आयु 17 वर्ष एवं अधिकतम आयु 25 वर्ष होनी चाहिये ।
नोट- (1) उपरोक्त दोनों प्रवेश परीक्षाओं में वे छात्राएं भी सम्मिलित हो सकती हैं जो इस वर्ष माध्यमिक शिक्षा मण्डल, मध्यप्रदेश की 10+2 पद्धति की 12 वीं अथवा समकक्ष परीक्षा में सम्मिलित हो रही हैं । किन्तु इन छात्राओं को अर्हकारी मुख्य परीक्षा उत्तीर्ण कर प्रवेश की पात्रता सिद्ध करनी होगी । पूरक (सप्लीमेंट्री) आने पर सीट आवंटित नहीं की जाएगी ।
(2) उपरोक्त दोनों प्रवेश परीक्षाओं में अनुसूचित जाति, अनुसूचित जनजाति, अन्य पिछड़ा वर्ग एवं परित्यक्ता तथा विधवाओं के लिये आयु सीमा में 5 वर्ष की छूट होगी ।
4. आवेदन पत्र की उपलब्धता : परीक्षा का आवेदन पत्र केवल ऑन लाईन www.vyapam.nic.in अथवा www.mponline.gov.in वेबसाईट के माध्यम से दिनांक 24.04.2009 से 23.05.2009 तक भरा जा सकता है । परीक्षा शुल्क का भुगतान सामान्य/अन्य पिछड़ा वर्ग के लिये रुपये 350/- एवं अनुसूचित जाति/जनजाति के लिये रुपये 200/- का भुगतान क्रेडिट कार्ड से अथवा एम.पी. ऑन लाईन की वेबसाईट पर उपलब्ध अधिकृत "क्योस्क" धारक के माध्यम से नगद किया जा सकता है ।
5. आवेदन पत्र केवल ऑन लाइन द्वारा जमा करने की अंतिम तिथि - 23.05.2009.
6. आवेदक द्वारा ऑन लाईन आवेदन पत्र भरने में की गई किसी भी प्रकार की त्रुटि को सुधारने का अवसर मंडल द्वारा प्रदान नहीं किया जाएगा । अतः त्रुटिबश भरे गये आवेदन पत्र नियमानुसार अमान्य होने की पूर्ण जिम्मेदारी आवेदक की होगी, और इस संबंध में कोई पूछताछ/पत्र व्यवहार मान्य नहीं किया जाएगा ।
7. नोट-पूर्ण विवरण मंडल की वेबसाईट www.vyapam.nic.in पर उपलब्ध है ।